

دس حدیثیں (ترمذی شریف)

بسم اللہ حضرت شیخ الحدیث کے درس ترمذی شریف کے امانی کی تدوین و ترتیب کا کام حقائق السنن کے نام سے شروع ہو چکا ہے کتاب کی ایک حدیث پر حضرت کے افادات 'افادہ اہل علم کے لئے بطور ایک گراں باہ اور نادر تحفے کے پیش کئے جا رہے ہیں۔ (ادارہ)

باب ما جاء في فضل الطهور حدثنا اسحاق بن موسى الانصاري نا معن بن عيسى نا مالك بن انس نا وحدثنا قتيبة عن مالك عن سهيل بن ابي صالح عن ابيه عن ابي هريرة قال قال رسول الله صلى الله عليه وسلم اذا توضأ العبد المسلم او المؤمن فغسل وجهه خرجت من وجهه كل خطيئة نظر اليه بعينيه مع الماء او مع اخر قطر الماء او نحو هذا او اذا غسل يديه خرجت من يديه كل خطيئة بطشتها يسدا مع الماء او مع اخر قطر الماء حتى يخرج نقيا من الذنوب۔

امام ترمذی اپنی جامع کے پہلے تین ابواب کو طبعی اور فطری ترتیب کے مطابق لائے ہیں۔ یعنی ادنیٰ سے اعلیٰ کی طرف ارتقا ہے۔ پہلے باب میں قبولیتِ صلوٰۃ کا طہارت پر موقوف ہونے کا بیان کیا۔ اس دوسرے باب میں طہارت کی فضیلت کا بیان ہے۔ اور تیسرے باب میں وضو کو مفتاحِ صلوٰۃ قرار دے کر یہ بتانا چاہتے ہیں کہ وضو اس قدر اہم اور ضروری ہے کہ اس کے بغیر انسان نماز میں داخل ہی نہیں ہو سکتا۔

الطهور | جمہور علماء اس سے مراد بروہ چیر لیتے ہیں جس سے طہارت حاصل کی جاسکے۔ چاہے پانی ہو یا مٹی طہور بالضم کا مدلول معنی مصدری تطہور و طہارت ہے اور طہور بالفتح سے مراد "ما يتطهر به الانسان" ہے

یہاں دونوں معانی مراد ہو سکتے ہیں۔ پہلے معنی (الطہور بالضم) کی صورت میں مراد یہ ہوگی کہ "باب ماجاء فی فضل التظہیر" اور الطہور بالفتح لیں تو معنی یہ ہوگا کہ "باب ماجاء فی فضل الطہور سوا" کان ما" او صعباً"۔ پھر طہور بمعنی طہارت عام ہے۔ جو ثياب، مکان، بدن وغیرہ سب کو شامل ہے۔ صرف سیویہ الطہور بالفتح اور بالضم میں فرق نہیں کرتے۔ اسی طرح لفظ وضو بالفتح و بالضم سیویہ کے نزدیک ایک ہی چیز ہے جب کہ عام علماء ہر دو میں فرق کرتے ہیں۔ الطہور بالفتح پانی اور مٹی دونوں سے ہوتا ہے جب کہ وضو بالفتح صرف پانی سے ہوتا ہے۔ اسی طرح طہور بالضم عام ہے۔ وضو بالضم ہے۔ کیونکہ طہور بالضم طہور ثياب و مکان و جسم سب کو عام ہے جب کہ وضو بالضم صرف اعضا اربعہ کے ساتھ مخصوص ہے۔

حدثنا اسحق بن موسى الانصاری | اسحق بن موسى الانصاری امام ترمذی کے مشہور اساتذہ میں سے ہیں۔ امام ترمذی نے اس سند میں پورے نام سے آپ کا تذکرہ فرمایا ہے۔ اکثر مقامات پر آپ صرف "حدثنا الانصاری" کہتے ہیں۔ تو وہاں امام ترمذی کے یہی شیخ مراد ہوتے ہیں۔ جو مصنف کے استاد ہیں۔ اور ۲۶۴ھ میں وفات پائی ہے یہ نہ صحابی ہیں نہ تابعی اور نہ تبع تابعی۔

لطیف | ایک دفعہ سالانہ امتحان کے پرچہ میں یہ روایت اسی سند کے ساتھ آئی۔ سوال تھا انصاری سے مراد کون سے ہیں؟ ابو ایوب انصاری، یا انس، زید بن ارقم یا کوئی اور؟ تو طلبہ لفظ انصاری کے اشتباہ سے حیران ہو کر رہ گئے کہ کیا لکھیں۔ حالانکہ یہ انصاری صحابی نہیں ہیں، بلکہ یہ تو انصار صحابہ کے کئی درجات بعد کے رواۃ سے ہیں۔

مدار الاسناد کا تکرار اور سندی نکات | زیر بحث حدیث ایک ہے جس کے اسناد دو ہیں مابہ اشتراک مالک ہیں۔ پہلی سند میں امام ترمذی اور امام مالک کے درمیان دو واسطے ہیں۔ ایک اسحق بن موسى الانصاری اور دوسرے معن بن عیسیٰ جب کہ دوسری سند میں امام ترمذی اور امام مالک کے درمیان ایک واسطہ قتیبہ کا ہے۔ معروف طریقہ سے مخالفت کا اشکال | مصنفین کی عام عادت یہ ہے کہ وہ مدار الاسناد یا مابہ الاشتراک (جیسا کہ زیر بحث سند میں امام مالک ہیں) کو اختصاراً ایک مرتبہ ذکر کر کے "ح" تحویل کا نشان لگا دیتے ہیں۔ مگر یہاں پر ہر دو سندوں میں مدار الاسناد (مالک) کو ذکر کر کے امام ترمذی نے عام مصنفین کے معروف طریقہ کی مخالفت کی ہے۔ جواب | محدثین حضرت سند یا متن میں الفاظ کی پیروی کرتے ہیں بخلاف مناطق کے، کہ وہ مفہم کے پیچھے چلتے ہیں۔ علم حدیث کا تعلق روایت اور نقل سے ہے۔ اساتذہ جو الفاظ بھی بتاتے ہیں تلامذہ وہی لیتے ہیں۔ ہم حدیث کے طلبہ کو اپنے اساتذہ سے حصول علم حدیث میں بندوستانوں کے محاورہ کے مطابق "لکیر کا فیر" کہہ سکتے ہیں کہ استاد جس لکیر پر چلا ہے تلامذہ اس سے ایک ذرہ بھی اوپر اوپر نہیں سرک سکتے۔

محدثین کا کمال حزم و احتیاط | محدثین کے اس قدر حزم و احتیاط سے دین محفوظ ہے اگر محدثین بھی اہل منطق کی طرح مغایم کا تتبع کرتے اور سند کے الفاظ میں انہیں ترمیم کا اختیار ہوتا تو آج ہمارے پاس اس دین محفوظ کے بجائے نتیجہٴ محدثین کے آزار ہوتے۔ آج سند میں ترمیم کے مجاز ہونے کی وجہ سے کل متن میں ترمیم کر ڈالنے کے مجاز ہوتے۔ اس لئے اس نوعیت کے تمام دروازے بند کر دئے گئے اور الفاظ ہی کا تتبع ضروری قرار دیا گیا۔ تو امام ترمذیؒ بھی دونوں سندوں میں مالک کو تکرار سے اس لئے لائے ہیں کہ وہ اپنے لئے کسی سند میں بھی ترمیم کرنے کا حق نہیں سمجھتے تھے چونکہ سندین میں قدرے فرق ہے پہلی سند میں مالک منسوب الی الایب ہیں اور دوسری سند میں مطلق ذکر ہوئے ہیں۔ اگر امام ترمذیؒ دوسری سند میں مالک بن انس کہہ دیتے تو یہ گویا اصل سند پر ایک گونہ زیادتی تھی اور اگر پہلی سند میں ابن انس کو حذف کر دیتے تو یہ گویا سند میں ایک گونہ ترمیم ہو جاتی۔ اس لئے مصنف نے کسی اضافہ اور ترمیم کے بغیر ہر دو سندوں کو اپنی اصل حالت پر قائم رکھنے کے لئے ہر سند کو دو بار ذکر کر دیا۔

اس کے علاوہ سندین میں دوسرا فرق بھی ہے کہ پہلی سند میں معن نے امام مالک سے روایت "حدثنا" کے صیغہ سے کی ہے اور دوسری سند میں قتیبہ، مالک سے بصیغہ "عن" روایت کرتے ہیں۔ دوسری سند گویا معن سے ہے۔ اور حدیث معن میں اتصال و انقطاع دونوں کا احتمال موجود ہوتا ہے۔ پھر قرآن سے معلوم کیا جاتا ہے کہ آیا ہر دو راویوں کے درمیان ملاقات ہوئی ہے یا نہیں۔ اگر یہ معلوم نہ ہو سکے تو آیا امکان ملاقات دونوں کا تھا یا نہیں۔ اگر امکان ملاقات ثابت ہو جائے تو امام مسلم کے نزدیک روایت متصل ہے جب کہ امام بخاری فرماتے ہیں کہ یقینی ملاقات کا ہونا، اتصال روایت کے لئے شرط ہے۔

یہ تفصیل اس لئے کر دی تاکہ سندین کا معنوی فرق بھی سمجھ میں آجائے اور سندین کا یہ معنوی فرق اس وقت باقی رہ سکتا ہے جب مصنف ہر دو سندین کو مکمل معہ مدارالاسناد کے ذکر فرمائیں۔ یہی معنوی فرق جو بظاہر ایک معمولی سا فرق ہوتا ہے۔ لیکن محدثین حضرات اس فرق کے اظہار کو بھی ضروری سمجھتے ہیں یہی وجہ ہے کہ امام بخاریؒ ایک حدیث کو اپنی کتاب میں ۲۲۶۲۲ مرتبہ ذکر فرماتے ہیں جو بظاہر تکرار معلوم ہوتا ہے۔ اور امام بخاریؒ تکرار کے قائل ہی نہیں تو وہاں بھی اصل وجہ روایات کا سندت میں یا متن میں لفظی اور معنوی فرق ہوتا ہے جس سے روایت کی حیثیت بدل جاتی ہے۔

اذ تضرع العبد المسلم او المؤمن | متن حدیث میں تو ضافاً آیا ہے۔ تقہر نہیں فرمایا گیا۔ کیونکہ دونوں کے مفہوم میں فرق ہے۔ تقہر کا معنی صحت بخاست کا ازالہ ہے جب کہ تو ضافاً کے مفہوم میں ازالہ بخاست کے ساتھ ساتھ ایک نور اور روشنی بھی محفوظ ہے جیسا کہ احادیث نبوی میں وضو کرنے والوں کو "غزاً" مجاہدین قرار دیا گیا ہے۔

لہ نقلی رجل یارسول اللہ کیف تعرفتک من بین الامم فیما بین نوح الی امک قال ہم غز مجنون من اشرار منور لیس احد کذا لک غیرہ۔ مشکوٰۃ کتاب الطہارت۔ فصل ثالث۔

تظہر بغیر ارادہ کے بھی متحقق ہو سکتا ہے جب کہ توفیٰ میں ارادہ ضروری ہے۔

شائع کی ہر تعبیر میں ہزار ہا علوم ہوتے ہیں | شائع علیہ السلام نے جملے "اذا توفیٰ انسان اور رجل" یا اذا توفیٰ امرأۃ" فرمانے کے "اذا توفیٰ العبد المسلم" سے تعبیر فرمائی۔ شائع علیہ الصلوٰۃ والسلام جو فصیح العرب والجمع ہیں، ان کی ہر تعبیر اور ہر لفظ میں سینکڑوں علوم اور ہزار ہا فوائد ہوتے ہیں۔ مثلاً ہم حدیث زیر بحث کے لفظ "توفیٰ العبد" پر غور کرتے ہیں تو یہاں متوفیٰ کی تعبیر "عبد" سے کی گئی ہے۔ اس کی وجہ یہ ہے کہ بحیثیت انسانیت ورجلیت کے ایک کام کرنے کا حکم عیسٰی رہتا ہے۔ اور بحیثیت عبدیت و مسلمیت کے یہ کام کرنے کا حکم عیسٰی رہتا ہے۔

کیونکہ لفظ انسان لفظ رجل اور لفظ امرأۃ ذات سے عبارت میں جب بھی ان پر حکم لگے گا علت معلوم نہ ہوگی۔ مثلاً ہم کہتے ہیں اکرم زیداً۔ اب ہمیں اس جملہ سے زید کے اعزاز و اکرام کی اصل وجہ اور علت معلوم نہیں ہو سکتی۔ مگر کجیب کسی اسم موصوف بصفیۃ پر لگتا ہے تو قاعدہ کے مطابق مبتدأ اشتقاقی وہ صفت "علت" بن جاتی ہے۔ جب ہم کہتے ہیں کہ "العالم کرم و اجاہل مہمان"۔

پہلے جملہ میں وجہ اکرام ظاہر ہے کہ وہ علم ہے اور دوسرے جملہ میں بھی وجہ امانت خود بخود معلوم ہو جاتی ہے کہ وہ جہالت ہے۔

اب اگر متوفیٰ کی تعبیر جملے العبد کے الانسان، الرجل، المرأۃ سے کی جائے تو یہ معلوم نہیں ہو سکتا تھا کہ وضو کی اصل علت کیا ہے۔ کیونکہ عام صفاتی اور لایفہ منہ و صوتا، غسل کرنا، تو عام انسان ہندو، سکھ اور انگریز بھی کہتے ہیں اور ان کا یہ فعل بحیثیت انسانیت کے ہے۔

عبدیت وصف کامل ہے | مگر شائع علیہ الصلوٰۃ والسلام نے جب متوفیٰ کو عبد مسلم سے تعبیر فرمایا تو معلوم ہوا کہ متوفیٰ کو وضو کرنا بوجہ "وصف عبدیت" اور مسلم ہونے (فرمان بردار) کے ہے۔ جو اصل علت ہے۔ ایک مسلمان کے وضو کرنے کا حقیقی باعث گویا وصف عبدیت ہوتی ہے اور انسان کے تمام اوصاف میں "وصف کامل" صفت عبدیت ہے۔ ایک سچے عبد کو اللہ تعالیٰ کی اطاعت میں پھر اپنی عبودیت اور خدا تعالیٰ کی رضا کے اور کوئی چیز بھی مثلاً جنت، جہنم، اجر و ثواب، حور و غلمان، محفوظ خاطر نہیں ہونی چاہئے۔ جیسا کہ کتب فقہ میں عبد

لے توفیٰ فعل ہے اور فعل کا اطلاق علی العموم ارادہ فعل، شروع فی الفعل اور فراغ عن الفعل پر مجازاً آتا ہے جیسے اذا تمتم الی الصلوٰۃ۔ الآیۃ۔ تمتم بمعنی ادرتم کے ہے لہذا یہاں توفیٰ کا معنی دخل فی الوضو بھی کر سکتے ہیں اور فراغ من التوفیٰ بھی اس دوسرے معنی کی صورت میں قائل فیصل کے لئے ہوگی (مرتب)

کے احکام بیان کئے جاتے ہیں۔ کہ نہ تو وہ مولیٰ سے تنخواہ کا مطالبہ کر سکتا ہے۔ اور نہ قیام طعام اور کپڑوں کا۔
اگر بالفرض ایک عبد قاضی کی عدالت میں اپنے مالک سے قیام طعام اور کپڑوں وغیرہ کے مطالبے کا دعویٰ بھی دائر
کر دے تو قاضی مالک کو عبد کا مطالبہ ماننے پر مجبور نہیں کر سکتا۔ البتہ آخرت میں خدا تعالیٰ کی عدالت میں ایسے مالک پر
ضرور گرفت ہوگی۔

عبدیت انسانیت کے تمام درجات میں بلند ہے عبدیت ایک ایسا وصف کمال ہے جو انسانیت کے تمام درجات
میں سب سے زیادہ بلند ہے جس قدر عبدیت زیادہ ہوگی۔ اسی قدر اس پر کمالات انسانیت مرتب ہوں گے۔ عبدیت
میں جس طرح کمال ہوگا۔ رسالت بھی اسی قدر کمال ہوگی۔

صوفیائے حضرات بھی یہی فرماتے ہیں کہ تمام کمالات و اوصاف میں اصل وصف عبدیت ہے۔ اسی لئے قرآن کریم
نے بھی نبی کریم صلی اللہ علیہ وآلہ وسلم کا ذکر بہت سے مقامات پر وصف عبدیت کے ساتھ کیا ہے۔ سبحان الذی اسری بعبدہ
یلدًا من المسجد الحرام (الآیۃ)۔ ۲۰۔ ان کنتم فی ریب مما نزلنا علی عبدنا (الآیۃ)۔ ۳۰۔ وانه لما قام عبد اللہ لیلۃ عموہ (الآیۃ)۔ ۴۰۔
شہادتیں میں بھی وصف عبدیت کا اولاً اور وصف رسالت کا ثانیاً ذکر ہوا ہے۔ شہدان محمداً عبداً ورسولہ۔
لہذا جو رسول ہوگا اس میں عبدیت بھی کمال درجہ پائی جائے گی۔

جیسے کہ حضرت موسیٰ علیہ السلام نے حضرت آدم علیہ السلام سے عالم مثال میں شکایت کی اور یہ شکایت بھی
بطور شکوہ کے نہ تھی بلکہ ناز و محبت کی گفتگو تھی اور ایک گونہ طالب علمانہ مناظرہ تھا۔ عرض کیا۔ ابا جان! اگر آپ شجر
منوعہ نہ کھاتے تو ہم زمین پر نہ آتے۔ اس فرعون سے مقابلہ نہ ہوتا۔ میری وجہ سے ۸۰ ہزار بچوں کو ذبح نہ کیا جاتا۔
جس تاریخ سے پیدا ہوا ہوں مسلسل مظالم شروع ہیں۔
حضرت آدم نے جواب میں فرمایا۔

موسیٰ! مجھے ملامت کیوں کرتے ہو۔ یہ سب تقدیر کا معاملہ ہے حتیٰ کہ میری پیدائش سے بھی ۵۰ ہزار سال قبل لوح
محمود پر یہ مرقوم تھا کہ میں نے وائہ کھانا ہے اور جنوط الی الارض ہونا ہے۔
ترمذی جلد ثانی باب القدر میں یہ واقعہ تفصیل سے مذکور ہے۔ بالآخر حضرت آدم نے حضرت موسیٰ علیہ السلام کو
لا جواب کر دیا ہے

۱۔ عن ابی ہریرۃ عن النبی صلی اللہ علیہ وسلم قال اجتمع آدم موسیٰ فقال موسیٰ یا آدم انت الذی خلقتک اللہ بیدہ و نحت
فیک من روضہ اغویت الناس و اخر جہنم من الجنة قال فقال آدم انت موسیٰ الذی اصطفاک اللہ بکلامہ اتلو منی علی
علی کلنہ کتبہ اللہ علی قبل ان یخلق السموات و الارض قال فتج آدم موسیٰ۔ جامع الترمذی ج ۲ ص ۴۴

مگر یہی سوال اور اس نوعیت کا معاملہ جب خدا تعالیٰ کی طرف سے حضرت آدم سے ہوا اور آپ جنت سے نکلے گئے تو وہاں بظاہر مسئلہ تقدیر ایک زبردست عذر اور صحیح جواب تھا۔ آپ خدا کے حضور یہ ذکر کر سکتے تھے کہ یہ تو عین تقدیر کا مسئلہ تھا جو میری پیدائش سے ۵۰ ہزار سال قبل لکھا جا چکا تھا اس میں میرا کیا قصور ہو سکتا ہے۔ لیکن مالک حقیقی کے سامنے سیدنا آدمؑ اپنی اصل عبدیت کا اظہار کرتے ہیں اور سرنیاز جھکا کر اعتراف عبدیت کرتے ہوئے عرض کرتے ہیں کہ "ربنا ظلمنا انفسنا وان لم تغفر لنا وترحمنا لنكونن من الخاسرين۔"

سیدنا آدم بڑے اولوالعزم پیغمبر تھے صاف عرض کر دیا۔ جی میری خطا ہے۔ معافی چاہتا ہوں۔
عبدیت کمال نذل کا نام ہے | الغرض عبدیت کا معنی کمال نذل ہے جس شخص میں جس قدر عبدیت ہوگی اس پر اتنا ہی زیادہ قبولیت کا نتیجہ مرتب ہوگا۔ دنیا میں ہم دیکھتے ہیں کہ ایک ادنیٰ غلام ایاز نے جب اپنے آقا (بادشاہ) محمود غزنوی کے ہر حکم کی تعمیل میں عبدیت (بمعنی کمال اطاعت و کمال نذل) اختیار کی تو اسے قرب و اعزاز کا وہ مقام حاصل ہوا جو بڑے بڑے وزراء بھی حاصل نہ کر سکے۔

اصل قصہ یہ تھا کہ محمود غزنوی اپنے غلام ایاز سے محبت اور اس کی بڑی قدر کرتا تھا۔ ایک موقع پر دیگر مقررین، وزراء وغیرہ نے بادشاہ کے اس رویہ پر اعتراض کیا۔ تو ایک روز بادشاہ نے سب کو بلایا اور اپنی میز پر لعل و جوہرات سے مرصع ایک قیمتی گلاس بھی رکھا۔ اور ایک ایک وزیر کو اس کے توڑنے کا حکم دیا۔ مگر ہر ایک کو بادشاہ کے حکم کی تعمیل میں نامل ہوا کہ لاکھوں روپے کی مالیت کا نقصان کیوں کیا جائے۔ مگر یہی حکم جب ایاز کو ملا تو اس نے بغیر کسی نامل کے گلاس کو فریش پردے مارا اور اسے ٹکڑے ٹکڑے کر دیا۔
 بادشاہ غضب ناک ہوا اور کہا۔ ایاز! تو نے یہ کیا حرکت کی؟ کہ لاکھوں روپے کا نقصان کر دیا۔
 ایاز نے بجائے یہ کہنے کے کہ جناب آپ کا حکم تھا۔ فوراً روتے ہوئے معافی کی درخواست کی۔ حضور! میں ادنیٰ غلام ہوں، کم عقل ہوں یہ سراسر میری ہی غلطی ہے جس کی میں معافی چاہتا ہوں۔

محمود غزنوی نے وزراء سے کہا کہ تمہارا اور ایاز کا یہ فرق ہے۔ تمہیں حکم کی تعمیل میں نامل تھا ایاز کو حکم ملا تو بلا سوچے سمجھے کر ہی ڈالا۔ اور جب ڈانٹ ملی تو اپنے ہی کو قصور وار ٹھہرایا۔ یہی وجہ تھی کہ آقا اپنے غلام پر گرو

تھا۔

محمود غزنوی کہ ہزاراں غلام داشتند عشقش چناں گرفت کہ غلام غلام شد
اُو کے مواقع استعمال | بعض اوقات لفظ اُو شک کے لئے آتا ہے اور کبھی تنویر و تقسیم کے لئے بھی مگر یہی شک کے معنی میں مستعمل ہو تو ضروری ہے کہ اُو کے بعد ہمیشہ قال پڑھا جائے اور جہاں تقسیم یا تنویر کی غرض سے لایا گیا ہو تو وہاں قال پڑھنے کی ضرورت نہیں۔ لفظ اُو کے دو معانی میں مستعمل ہونے کا فرق، اُو

سليم اور سباق و سباق اور قرآن سے معلوم ہو جاتا ہے جب اوہ بمعنی شک کے آیا ہو تو اس کا مطلب یہ ہے کہ راوی (جب صحابی ہو) کو حضور صلی اللہ علیہ وآلہ وسلم کے الفاظ میں شک ہے کہ آیا آپ نے لفظ مسلم فرمایا تھا یا لفظ مومن؟

اور اگر راوی تابعی ہو یا تبع تابعی، تو اس کا مطلب یہ ہے کہ راوی کے اپنے شیخ کے الفاظ میں شک ہے آیا انہوں نے لفظ مسلم فرمایا تھا یا لفظ مومن۔ اسی طرح جب ہم حدیث کے الفاظ پڑھتے ہیں تو اس کے آخر میں "او کما قال علیہ الصلوٰۃ والسلام" کا اضافہ کر دیتے ہیں تو مراد یہ ہوتی ہے کہ حدیث رسولؐ کا مضمون تو یہی ہے جو میں نے بیان کیا ہے مگر اس کے الفاظ میں تردد ہے۔ کہ کونسا لفظ فرمایا تھا۔

الفاظ حدیث کی تقریر عبارت یوں ہوگی کہ

اذا توضأ العبد المسلم او قال "المومن

اب اگر قال کی ضمیر کا مرجع رسول اللہ صلی اللہ علیہ وآلہ وسلم ہیں تو صحابی کو شک ہے اگر مرجع صحابی ہیں تو تابعی کو شک ہے اگر مرجع مالک ہیں تو قتیبہ کو شک ہے۔ و قس علی ہذا۔

مسلم اور مومن کا فرق، منافق کا حکم اور ایک اشکال کا حل

یہاں حدیث میں لفظ مسلم سے بظاہر ایک اشکال پیدا ہوتا ہے کہ مسلم کا اطلاق جیسے مومن صادق پر آتا ہے اسی طرح منافق بھی اس کا مصداق بن سکتا ہے۔ اور اسے بھی مسلم کہا جاتا ہے جس سے بظاہر یہی معلوم ہوتا ہے کہ وضو کرنے سے منافق کے گناہ بھی جھڑ جاتے ہیں۔ حالانکہ قطعی نصوص سے یہ بات ثابت ہے کہ منافق کے سارے اعمال غارت ہیں۔ اس اشکال سے پانچ جواب دئے جاسکتے ہیں۔

۱۔ امام نسائی نے اس روایت کی مکمل تخریج کی ہے جس میں سر اور پاؤں وغیرہ کے دھونے سے ان اعضاء کے گناہوں کے جھڑ جانے کا بھی ذکر ہے۔

نسائی کی روایت میں المسلم کے بجائے المومن ہی مذکور ہے اور مومن کا اطلاق منافق پر ہوتا ہی نہیں۔ نیز

۲۔ عن عبد اللہ الصاحبی ان رسول اللہ صلی اللہ علیہ وسلم قال: اذا توضأ العبد المومن فتمضمض خرجت الخطایا من فیه واذا استنثر خرجت الخطایا من النعم فاذا غسل وجہہ خرجت الخطایا من وجہہ حتی تخرج من تحت اشفار عینیہ فاذا غسل یدیه خرجت الخطایا من یدیه حتی تخرج من اذنیہ فاذا غسل رجليہ خرجت الخطایا من رجليہ حتی تخرج من تحت اظفار رجليہ ثم کان مثیبه الى المسجد وصلواتہ نافله لہ،

(نسائی ج ۱ ص ۱۷)

نسائی کی روایت سے یہ بھی معلوم ہو گیا کہ یہاں بھی المسلم کی وہ عمومیت باقی نہیں رہی جس میں منافق کو بھی شامل کیا جائے۔
۲۔ العبد المسلم میں عبودیت ہے جو ایک وصف ہے جب کسی وصف پر حکم مرتب ہو تو وہ وصف علتیہ حکم کہلاتا ہے۔
یہاں بھی حکم کے لئے وصف عبودیت علت ہے جو منافق موجود نہیں۔

عبودیت، اطاعت مولیٰ لا لغيره ولا لحکمة ولا لاجرة کہتے ہیں اگر وضو کا مقصد تقرب الی اللہ ہے تو عبادت ہے اور عبودیت ہے۔ اگر مقصد دیرودت کا حصول اور صفائی ہو تو اطاعت لغرض جسے عبودیت نہیں کہا جاسکتا۔ اور چونکہ منافق کی اطاعت و عبادت بھی لغرض ہوتی ہے۔ لہذا لفظ عبودیت کی وجہ سے منافق اس کے مصداق ہونے سے خارج ہو گیا۔ دراصل عبودیت میں انابت و توبہ ہے مسلمان جب خلوص دل سے وضو کرتا ہے تو گویا اس میں رجوع الی اللہ انابت اور توبہ کا تحقق بھی ہو جاتا ہے (جو منافق کو کبھی بھی حاصل نہیں ہو سکتی) یہی وجہ تھی کہ حضرت علیؑ جب بھی وضو کرتے تو چہرے کا رنگ متغیر ہو جاتا۔ کسی کے دریافت کرنے پر فرمایا کہ خدا تعالیٰ کے سامنے پیش ہونے کی تیاری کر رہا ہوں گویا وضو کرنے اور خدا کے حضور حاضر ہونے کے تصور سے انابت و رجوع الی اللہ کے آثار ان کے چہرے پر ظاہر ہو جایا کرتے تھے۔ بہر حال بہتر یہی ہے کہ یہاں اوشک کے لئے ہے اور شاک بھی امام ترمذی کے اسنادہ میں قتیبہ یا انصاری کو ہوا ہے۔ یہی روایت نسائی کے صفحہ ۱۴ پر تفصیل سے آتی ہے۔ وہاں چونکہ امام نسائی کے اسناد کو شاک ہوا ہی نہیں اس لئے اس نے بالیقین لفظ مومن ہی روایت کیا۔ نسائی کی روایت کی اس تصریح کے بعد باریب و شاک ہم یہ کہہ سکتے ہیں کہ یہاں اوشک کے لئے ہے۔

یہ بحث تو اس صورت میں ہے کہ حرف او تروید کے لئے ہو اور اگر حرف او کو تنویح یا تقسیم کے معنی میں لیں تو مراد

یہ ہوگی کہ مسلم و مومن ہر دو اگرچہ مفہوم کے اعتبار سے مغاثر ہیں لیکن دونوں میں تلازم ہے۔

فاخرجنا من کان فیہا من المؤمنین فما وجدنا فیہا غیر بیت من المسلمین (الآیۃ)

کسی کو مومن کامل اور مسلم کامل اس وقت تک نہیں کہہ سکتے جب تک اسے مطلق ایمان کی دولت حاصل نہ ہو۔ جیسے قرآن عامل بلاسلام کو مسلم کامل نہیں کہہ سکتے۔ جب تک اسے قلبی اعتقاد حاصل نہ ہو۔ اسی طرح صرف معتقد جسے قلبی تصدیق تو حاصل ہو) کو مومن کامل نہیں کہہ سکتے۔ جب تک کہ اسے عمل کی سعادت حاصل نہ ہو۔

ایمان اور اسلام میں فرق | حدیث کی مناسبت کی وجہ سے اختصاراً یہاں ایمان اور اسلام کا مفہوم اور فرق بھی

ملحوظ خاطر رکھنا چاہئے۔

اسلام کا لغوی معنی کسی چیز کو دل سے ماننا ہے۔ وما امنت بومین لنا (الآیۃ)

اصطلاحاً اسلام۔ احکام شریعیہ کی اطاعت اور انقیاد و ظاہری سے عبارت ہے اور تصدیق قلبی و انقیاد باطنی

کو ایمان کہتے ہیں۔

قرآن میں دونوں مفہوم کے اعتبار سے متضاد بھی استعمال ہوتے ہیں۔

قالمت الاعراب امتثال لم تؤمنوا ولكن قولوا اسلمنا (الآیۃ)

مومن، کامل مومن، منافق اور فاسق | جس کو تصدیق قلبی اور انقیاد باطنی حاصل ہو وہ مومن کہلاتا ہے اور اگر

اس کے ساتھ ساتھ اس کو انقیاد ظاہری بھی حاصل ہے۔ تو کامل مومن ہے۔ اگر صرف ظاہری انقیاد حاصل ہے اور باطنی تصدیق سے محروم ہے تو منافق ہے اور اگر نہ تقاد و حسب الباطن ہو مگر ظاہراً سے انقیاد حاصل نہیں تو وہ فاسق ہے گو یا فاسق وہ ہے جس کا عقیدہ ٹھیک ہے مگر عمل خراب ہے۔ اور منافق وہ ہے جس کا عمل ٹھیک ہے مگر عقیدہ خراب ہے اور مومن کامل وہ ہے جس کا عقیدہ اور عمل دونوں درست ہوں۔

فعل و جہہ | یہاں لفظ قایم دو احتمال ہیں۔ ۱۔ تعقیب کے لئے ہو۔ ۲۔ تفصیل کے لئے ہو۔ اگر فا کو تعقیب کے معنی میں لیں۔ تو تو ضما میں ابراد مقرر مائیں گے۔ اور تقدیر عبارت یوں ہوگی۔ اذا اراد العبد المسلم الوضوء فغسل وجہہ۔ اور یہ غسل وجہ عمل ہے اور ارادہ عمل سے مقدم ہے۔ اور اگر فا کو تفصیل کے معنی میں لیں پھر تقدیر عبارت کی ضرورت نہیں۔ فصل وجہ سے وضوء کی تفصیل کا بیان ہوگا۔

مگر یاد رہے کہ ظہر بغیر ارادہ کے بھی متحقق ہو جاتا ہے۔ جب کہ توفی کے لئے ارادہ اور نیت ضروری ہے۔
توفی اور طہارت میں نیت کا مسئلہ | جب فا کو تعقیب کے لئے لیں (جیسا کہ قرآن میں بھی متعدد مقامات پر تعقیب کے معنی میں آئی ہے۔ مثلاً اذا قرأت القرآن فاستعذ بالله انی اذا اردت قرأت القرآن فاستعذ بالله) تو ہماری اس توجیہ پر شواہح حضرات کی طرف سے اعتراض کیا جاتا ہے۔ کہ نہ تو عبادت مقصودہ نہیں بلکہ عبادت مقصودہ تو صلوات ہے۔ اور عبادت مقصودہ میں نیت ضروری ہے۔ عبادت غیر مقصودہ میں احناف نیت کے ضروری ہونے کے قائل نہیں ہیں۔ مثلاً ایک آدمی نہر میں سے گذرا۔ بغیر ارادہ و نیت وضوء کے اس کے اعضا وضوء دھل گئے یا بارش ہونے سے بغیر نیت وضوء کے اس کے اعضا دھل گئے۔ تو اس کا وضوء ہو گیا۔ تو عبارت حدیث میں لفظ ارادہ کو مقرر ماننے اور فا کو تعقیب کے معنی میں لینے کی صورت میں یہ لازم آتا ہے کہ عبادت غیر مقصودہ یعنی وضوء وغیرہ میں بھی نیت کا ہونا ضروری ہے۔ اس لئے کہ توفی کا معنی ارادہ وضوء ہے۔

جواب یہ ہے کہ ہماری بحث یہاں وضوء میں نہیں بلکہ طہارت میں ہے اور وضوء کی بھی دو قسمیں ہیں۔

۱۔ وضوء برائے جواز صلوات

۲۔ وضوء برائے اجرو ثواب۔

جب وضوء صرف اس لئے کیا جائے کہ محض نماز ادا کی جاسکے تو ایسا وضوء نیت پر موقوف نہیں اور اگر وضوء سے

اجر و ثواب کا حصول بھی مقصود ہو تو نیت کرنا ضروری ہے۔ و صوفی ذاتہ عبادت نہیں بلکہ عبادت کا وسیلہ ہے اور جو اسورہ سائل سے تعلق رکھتے ہیں شرعاً نیت ضروری نہیں۔ مثلاً ایسی زمین جو بول و براز سے نجس ہو چکی ہے اس کو اس زمین پر خوب بارش برسی جس سے نجاست کے اثرات ختم ہو گئے تو اب یہ زمین پاک ہو گئی۔ جب کہ اس زمین کی طہارت کا ارادہ کسی نے بھی نہیں کیا تھا۔ احناف و شوافع دونوں اس کے قائل ہیں۔ احناف کہتے ہیں کہ بعینہ وضو بھی زمین کی طرح عبادت غیر مقصودہ ہے۔ اس لئے اس میں نیت ضروری نہیں ہے۔ اور نماز وغیرہ عبادت مقصودہ سے ہیں اس لئے وہاں نیت بھی ضروری ہے۔

دوسری بات یہ ہے کہ یہاں اذاتو ضاً فرمایا گیا ہے۔ اذاتظہر نہیں۔ طہارت کا معنی مطلق پاکی کا حصول ہے جس میں نیت ضروری نہیں اور یہ عام ہے وضو اور تیمم دونوں کو شامل ہے تو ضنا کے معنی وضارت اور روشنی ہے یعنی ایسا وضو جس پر وضارت اور نور مرتب ہوتا ہے جیسا کہ ایک حدیث میں وضو کرنے والوں کو آخرت میں "عزاً مجلیب" سے نوازے جانے کی بشارت آئی ہے۔ احناف حضرات ایسے وضو میں نیت کو ضروری قرار دیتے ہیں اور اجر و ثواب کا ترتیب اور وضارت بھی "من آثار الوضوء" سے ہے۔ من آثار الطہور سے نہیں۔ یعنی حدیث میں لفظ وضو آئے لفظ طہور نہیں۔ لہذا اس حدیث میں بھی لفظ تو ضاً اس امر کا قرینہ ہے کہ یہاں وضو مراد ہے وضو بھی ایسا کہ جس پر وضارت یعنی ترتیب ثواب دونوں مرتب ہوں۔

نرجبت من وجہ کل خطیئۃ حدیث باب سے معلوم ہوا کہ وضو کے پانی سے خطایا انسان کے اعضاء خروج خطایا اور جو اہر و اعراض کا مسئلہ واندام سے خارج ہو کر بہہ جاتے ہیں حالانکہ خروج اور دخول جو اہر کے صفات میں سے ہے اور یہاں خروج کو خطایا کی صفت قرار دیا گیا ہے جب کہ خطایا اعراض غیر محسوسہ ہیں جن کا انصاف بظاہر لفظ خروج سے نہیں۔ کیونکہ عوارض غیر قادر الذات میں اور خروج ان چیزوں کی ممکن ہو سکتی ہے جو قادر الذات ہوں۔ دوسری بات یہ بھی ہے کہ خروج مکان سے ہوتا ہے جب کہ خطایا کا تقرر مکان میں ہوتا ہی نہیں کیونکہ خطایا غیر قادر الذات ہیں جب خطایا کا تقرر اور وجود ایک مکان میں ثابت نہیں تو خروج کیسے متحقق ہوگا۔

جواب | اس اشکال سے متعدد جوابات کئے جاسکتے ہیں۔

۱۔ لسان نبوت کی بیان فرمودہ ان امثال کو بغیر کسی رد و قدر کے قبول کر لیا جائے۔ اور ان کی حقیقت اللہ تعالیٰ کو تفویض کر دی جائے اور یہی بہتر ہے۔

۱۔ عن ابی ہریرہ رضی اللہ عنہ قال قال رسول اللہ صلی اللہ علیہ وسلم۔ ان امتی یدعون یوم القیمہ عزاً مجلیب من آثار الوضوء متفق علیہ مشکوٰۃ۔ کتاب الطہارۃ۔ فصل اول

۲۔ خروج المشی عن المشی مستلزم للسحو۔ واصل اس حدیث میں "تشبیہ المعقول بالمحسوس" کے طریقہ پر لفظ خروج محو ذنوب سے کنایہ ہے۔ حقیقی معنی مراد نہیں بلکہ خرجت بمعنی عُصبت یا مُجِبت یا غفرت لہ کل خطیئۃ کے ہے۔

۳۔ خرجت اپنے حقیقی معنی پر حمل ہے۔ اس صورت میں مذکورہ اعتراض سے جواب یہ ہے کہ ذنوب اور خطایا باطن پر بھی اثر کرتے ہیں اور ظہارت ان کا ازالہ کرتی ہے جیسا کہ ایک حدیث میں آیا ہے کہ بندہ سے جب کوئی گناہ سرزد ہو جاتا ہے تو اس کے دل پر ایک سیاہ نقطہ لگا دیا جاتا ہے جب انسان توبہ کرے تو وہ نقطہ مٹا دیا جاتا ہے۔ ورنہ مسلسل گناہوں سے دل پر سیاہ دھبے لگتے رہتے ہیں یہاں تک کہ قلب سیاہ ہو جاتا ہے۔ خطایا کی اس تاثیر کو قرآن نے ران سے تعبیر کیا ہے۔ "کَلَّامِ رَانَ عَلٰی قُلُوبِهِمْ مَا كَانُوا يَكْسِبُونَ" - الایۃ حضور اقدس صلی اللہ علیہ وسلم نے فرمایا۔ انہ لیغان علی قلبی فاستغفر اللہ سبعین مرۃ او کما قال اگرچہ حضور اقدس صلی اللہ علیہ وسلم کا قلب اظہر نہایت صاف و شفاف اور بے حد نازک اور حساس تھا۔ اس لئے جب اللہ تعالیٰ نے ایک بار آپ سے ایک معاملہ میں استفسار فرمایا کہ لِمَ اُذِنْتَ لِمَنْ۔ تو اس کے قبل عفا اللہ عنک فرمایا کہ اچانک اس انداز کے استفسار کا حضور اقدس صلی اللہ علیہ وسلم کے قلب مبارک کو غایۃ خشیت کی وجہ سے تحمل نہیں ہو سکتا تھا۔ تو پہلے سے عفا اللہ عنک کہہ دیا۔ حضرت ابن عباسؓ سے روایت ہے کہ حجر اسود جب جنت سے لایا گیا تو اس وقت وہ سفید چمک دار یا نور تھا۔ وکان اشدّ بیاضاً من اللبن لیکن مشرکین کے خطایا اور تلبس عصاۃ نے اسے سیاہ کر دیا۔ ان شرعی نصوص کے پیش نظر خطایا کی تاثیر (سواد قلب) کا خروج بھی ایک شرعی حقیقت بن جاتی ہے۔ دنیا میں گناہوں کا قلب پر اثر انداز ہونا مخفی ہے۔ لیکن قیامت کے دن ان تمام اعضاء و جوارح پر یہ اثرات نمایاں ہو جائیں گے۔ یوم تبیض وجوہ و تسود وجوہ۔ یہاں حدیث میں بھی بلفظ خطیئۃ سے قبل مضاف محذوف ہے اور تقدیر عبارت یوں ہے۔ خرجت من وجہہ اثر کل خطیئۃ۔

۱۱ ان العبد اذا اذنب ذنبا نكثت في قلبه نقطة سوداء فاذا تاب ونزرت واستغفر صقل قلبه وان عادت زادته حتى تعلو قلبه (انرجہ الترمذی والنسائی وابن ماجہ والحاکم عن ابی ہریرۃ)

۱۲ قال رسول اللہ صلی اللہ علیہ وسلم نزل الحجر الاسود من الجنة وهو اشدّ بیاضاً من اللبن فسوّته خطایا بنی آدم

مشکوٰۃ ج ۱ ص ۲۲۰ باب قصۃ حجۃ الوداع

۴۔ خروج خطایا سے مراد خطایا ذوالاجسام ہیں۔ دو وجود اما عملوا کی تفسیر میں بیضاوی اور جلالین نے صراحتہ لکھا ہے کہ آخرت میں بعینہ وہی اعمال پائیں گے جو دنیا میں انہوں نے کئے تھے یہ اس توجیہ پر اشکال واردہ سے ہم دو جواب کرتے ہیں۔

سائنسی ایجادات اور فہم حقائق | ۱۔ اعراض کے لئے بھی بقا ثابت ہے اور موجودہ سائنس نے بھی اس کو تسلیم کر لیا ہے۔ مثلاً آج کے اس سائنسی دور میں بہت سے اعراض ایسے ہیں جس کو لوگ پہلے غیر قابل الذات سمجھتے تھے آج ان کو قابل الذات مانا جاتا ہے۔ مثلاً ریڈیو۔ ٹیپ ریکارڈ اور ٹی وی کے ذریعہ انسانی آوازیں اور حرکات تک محفوظ کی جا رہی ہیں حتیٰ کہ زمانہ ماقبل کے لوگوں افلاطون اور ارسطو کی آواز تک کو ریکارڈ میں لانے کی کوشش آج کل جاری ہے۔

اسی طرح حرارت اور برودت کے درجات آسانی سے معلوم کر لئے جاتے ہیں۔ یہ سب اعراض ہیں جن کو آسانی سے تو لا اور ناپا جا رہا ہے۔ سائنس کی اس ترقی نے "الوزن یومئذ الحق" کی پیشین گوئی اور قرآنی حقیقت کو سمجھنے میں آسانی پیدا کر دی ہے۔ یہ تو انسانی سائنس کا کرشمہ ہے۔ تو حضور اقدس صلی اللہ علیہ وآلہ وسلم نے فرمایا کہ انسان کے گناہ اس کے وجود کے اعفنا اور جوارح کے ریکارڈ میں محفوظ کئے جا رہے ہیں، تو اسے امر بعید تصور کرنا ایک سچائی اور حقیقت کا انکار ہے۔

بہر حال جس طرح مذکورہ اعراض کا محفوظ کرنا اور تولدنا ایک حقیقت ہے اسی طرح انسانی اعضا سے بھی اصل خطایا کا خروج ایک حقیقت ہے جس کا انکار نہیں کیا جاسکتا۔

۵۔ صوفیاء حضرات فرماتے ہیں کہ اس عالم جس کو ہم عالم مشاہدہ کہتے ہیں کے ماوراء ایک دوسرا عالم بھی ہے۔ جسے عالم مثال اور اس کے ماوراء ایک تیسرا عالم ہے۔ جسے عالم ارواح کہتے ہیں جو چیزیں یہاں عالم مشاہدہ میں اعراض اور اوصاف کی صورت میں پائی جاتی ہیں۔ وہی اشیا عالم مثال میں مخصوص صور مثالیہ میں متجسد ہو کر جو اہر بن جاتی ہیں جن پر ان عوالم کی حقیقت منکشف ہو جاتی ہے تو ان کو عالم مثال کی اشیا کی ایسے نظر آتی ہیں جیسے عالم مشاہدہ کی۔

اس لئے حضرات صوفیاء کرام فرماتے ہیں کہ خطایا جو عالم مثال میں جو اہرات ہیں حقیقتاً بھی ان ہی کا خروج ہوتا ہے مگر تمام جو اہرات کا محسوس ہونا اور مشاہدہ میں آنا ضروری نہیں۔ جیسے عقل جو ہر ہے مگر محسوس نہیں ہوتی۔ حضور اقدس صلی اللہ علیہ وآلہ وسلم کو حضرت جبریل علیہ السلام اور وحی کا مشاہدہ ہوتا تھا۔ مگر صحابہ کرام کے

۱۔ اس کی تمثیل احادیث میں بھی آئی ہے۔ مثلاً آپ نے ارشاد فرمایا کہ نماز کے ذریعہ خطایا اس طرح جھڑ جاتے ہیں جس طرح پتہ جھڑ (خزاں) کے زمانہ میں درختوں سے پتے جھڑ جاتے ہیں (مرتب)

مشابہہ سے یہ چیز بلند تھی۔

اسی طرح خطایا بھی جو اس میں جو قائم بالجواہر میں مگر ہر ایک کے لئے ان کا دیکھنا نہ آسان ہے اور نہ ضروری۔
اونحوہذا اگر اس کا تعلق "مع المار اور مع آخر قطر المار" سے ہو تو آشک کے لئے ہے اور راوی کو شک
 ہے کہ آپ نے مع المار فرمایا یا مع آخر قطر المار فرمایا ہے۔ اور اگر اس کو "آخر قطر المار" سے متعلق کر دیں تو پھر او
 تفریح کے لئے ہے۔ اور مراد یہ ہے کہ راوی کو بعینہ الفاظ یاد نہیں ہیں۔ مگر مراد یہی ہے جیسے عام طور پر جب
 حدیث پڑھی جاتی ہے تو آخر حدیث پر یہ اضافہ کیا جاتا ہے کہ اوکما قال علیہ الصلوٰۃ والسلام۔ مراد یہ ہوتی ہے
 کہ معنوی اتحاد تو ہے ہی مگر الفاظ کا حقیقہ یاد نہیں۔ اس سے انسان اعراب کی غلطی وغیرہ کے گناہ سے بچ جاتا ہے
 جیسے کہ امام طحاوی "نحوہ و مال لاتے ہیں جہاں معنوی اتحاد ہو اور دونوں کی مراد بھی ایک ہو۔
 خرجت من وجہ کل خطیۃ!

وضو سے گناہوں کا ازالہ | حدیث کے ان الفاظ کے اطلاق اور عموم سے معلوم ہوتا ہے کہ جملہ خطایا صغائر ہوں
 اور اشکال کا حل | یا کبار وہ سب وضو سے معاف ہو جاتے ہیں۔ حتیٰ یخرج نقیۃ من الذنوب
 جب کہ بعض قطعی نصوص سے بظاہر یوں معلوم ہوتا ہے کہ کبار بغیر توبہ کے معاف نہیں ہوتے۔ اور یہی مذہب
 معتزلہ کا ہے اور ان کا استدلال یہ ہے کہ بعض نصوص میں کبار کی استثنائاً منصوص ہے اور ان کی معافی بھی توبہ کے
 ساتھ مشروط ہے۔ مثلاً

۱۔ ان تجنبوا کبار ما تنہون عنہ یکفر عنکم سینا تم ویدخلکم دلا کر یا۔

۲۔ ومن کم یتب فاؤلک ہم الظالمون۔ الآیہ

۳۔ الصلوٰۃ الخمس والجمعة الی الجمعة ورمضان الی رمضان مکفرات لما بینہن ما اجبت الکیا تر (حدیث متفق علیہ)

اس روایت کے پیش نظر معتزلہ کہتے ہیں کہ جب صلوٰۃ خمس جمعہ اور صیام مکفرات کی کبار نہیں ہیں تو وضو
 جو نماز کا وسیلہ اور عبادت غیر مقصودہ ہے اس سے کس طرح کبار کا ازالہ ہو جاتا ہے۔ تو زیر بحث حدیث میں
 خرجت من وجہ کل خطیۃ اور حتی یخرج نقیۃ من الذنوب کی صحیح مراد کیا ہو سکتی ہے۔

جواب :- ۱۔ اکثر اہل سنت وجماعت کا مسلک یہ ہے کہ توبہ اور حسنات کی وجہ سے اللہ تعالیٰ کبار تو

معاف فرما ہی دیتے ہیں اور اگر چاہیں تو بغیر توبہ کے بھی کبار معاف فرمادیں۔

۱۔ ان اللہ لا یغفر ان یشرک بہ ویغفر ما دون ذالک لمن یشاء (الآیہ)

۲۔ والذین لا یدعون مع اللہ الما آخر (تا) الامن تاب وامن وعمل عملاً صالحاً فاؤلک یدل اللہ سینا تم

حسنات۔ (الآیہ)

۳۔ ان الحسنات یذہبن السیئات (الآیۃ)

اللہ تعالیٰ نہ صرف سیئات کو معاف کر دیتے ہیں بلکہ بعض اوقات ان کو حسنات سے بھی بدل دیتے ہیں۔ جیسا کہ حدیث قرطاس میں آتا ہے کہ حشر میں ایک آدمی کے صفائے کار حسبہ اس کے سامنے لایا جائے گا اور ایک ایک گناہ اس کو سنا دیا جائے گا۔ اپنے کثیر گناہوں کو دیکھ کر اس کو یقین ہو جائے گا کہ میں جہنم ہی کا مستحق ہوں مگر باری تعالیٰ اپنے خصوصی فضل و کرم سے اس کو اس کے ایک ایک گناہ کے بدلے حسنات سے نوازیں گے جب وہ اپنے ساتھ باری تعالیٰ کا اس قدر کریمانہ معاملہ دیکھ لے گا۔ تو پھر اپنے کیا بڑے گناہ کو یاد کر کے عرض کرے گا کہ میرے تو کچھ گناہ بھی ہیں جو اس حسبہ میں درج نہیں ہوئے تو اللہ تعالیٰ ان کبیرہ گناہوں کے بدلہ بھی اس کو نیکیوں اور حسنات سے نوازیں گے۔

مغفرت ذنوب کا معاملہ خالص	گناہوں کے بدلہ اللہ تعالیٰ کا یہ فضل و کرم، اس کی نظیر بعینہ وہی ہے کہ ہم۔
اللہ کی مرضی پر ہے	تو اپنے کھیتوں میں کھاؤ کی غرض سے غلات ڈالتے ہیں مگر خدا تعالیٰ کی قدرت

کہ ان سے پھل پھول اُگ آتے ہیں۔

یہی وجہ ہے کہ اس سلسلہ میں جس قدر احادیث بھی وارد ہوئی ہیں ہم ان کو اپنے اطلاق پر رکھتے ہیں اور ان میں صفائے کار کی تخصیص کی تو بہت نہیں کرتے۔ مثلاً

۱۔ والحدیث المبرور لیس لہ جزاؤ الا الجنۃ (الحدیث)

حدیث میں جنت کی جزا ہر اس شخص کے لئے مخصوص ہے جسے حج مبرور حاصل ہو اور یہ ممکن ہے کہ اس سے صفائے کار کیا نہ دونوں کا صدور ہوا ہو۔

۲۔ السیفۃ تحا الذنوب (الحدیث)

۳۔ ولا تقولوا لمن یقتل فی سبیل اللہ اموات بل احیاء ولکن لا تشعرون (الآیۃ)

قرآن کی اس قطعے نص میں عمومیت ہے کہ مقتول فی سبیل اللہ خواہ صفائے کار مرگے ہو یا کیا نہ ہو۔ جب خدا تعالیٰ کے راستے میں شہید ہو گیا تو اس کے لئے مغفرت بھی ہے اور جنت کی دائمی زندگی بھی۔ غرضیکہ کثیر آیات و احادیث اس امر پر دال ہیں کہ اگر اللہ تعالیٰ چاہیں تو کبھی نیک عمل کے جزا میں بغیر توبہ کے بھی کیا نہ مغفرت فرمادیں اس لئے متقدمین حضرات نے ذنوب کی تقسیم کئے بغیر مغفرت ذنوب کا معاملہ خواہ وہ کیا نہ ہو یا صفائے کار اللہ تعالیٰ ہی کو تفویض کر دیا ہے۔ کہ اگر خود رب العزت چاہیں تو کیا نہ بھی مغفرت فرمادیں اور اگر نہ چاہیں تو صفائے کار بھی مغفرت نہ کریں۔

صحیح بخاری ج ۱ ص ۳۳۰۔ ابواب المظالم والفقہاء باب قول اللہ لعنة اللہ علی الذہین علی جمیع الفوائد ج ۱ ص ۲۸۵ کتاب المناہک

حضرت لنگوہی کی توجیہ | ۲ - حضرت مولانا رشید احمد لنگوہی نے یہاں توجیہ کی ہے اور خوب کی ہے کہ اس حدیث میں وضو سے گناہوں کے جھڑ جانے کی جو بشارت آئی ہے وہ مطلق اور عام ہے اور یہاں گناہوں کو صغائر اور کبائر میں تقسیم کرنا صحیح نہیں اس لئے کہ اس حدیث میں متوضی کو العبد المسلم کہا گیا ہے اور حتیٰ یخرج نقیاً من الذنوب محض متوضی پر حمل نہیں بلکہ العبد المتوضی پر حمل ہے کسی چیز پر حکم لگاتے وقت اس کا مادہ اشتقاق ضرور ملحوظ ہوتا ہے۔ لہذا یہاں بھی متوضی سے وہی شخص مراد ہو سکتا ہے جو اطاعت لائے ہو جس میں عبادت کاملہ اور اسلام کامل موجود ہو۔ جو وضو کرتے وقت اطاعت فرماں برداری، ذکر و استغفار اور توبہ و انابت کی کیفیت سے سرشار ہو ایسا عید یقیناً تائب ہوتا ہے اور یہی کیفیت وہی توبہ مطلوب ہے جس سے صغائر و کبائر سب گناہ معاف ہو جاتے ہیں۔

۳ - اور ایک توجیہ یہ بھی کی جا سکتی ہے کہ کبائر و صغائر کی تقسیم کے بجائے ہم حدیث میں مذکور الفاظ کا تتبع کرتے ہیں تو لغت کے اعتبار سے ذنوب کا معنی عیوب ہے اور ذنوب عیب کو کہتے ہیں۔ اور یہ ذنوب تمام گناہوں میں ادنیٰ و اضعف درجہ ہے۔ اب مجازاً چھوٹے بڑے سب گناہوں پر اس کا اطلاق آئے ہے مگر یاد رہے کہ ہر ذنوب گناہ نہیں ہوتا۔ جیسے جسم پر دغ لگ گیا یا داڑھی میں بلغم اٹک گیا۔ جو عیب تو ہے مگر ذنوب نہیں۔ ذنوب کے بعد خطایا ہیں خطیئہ نادرست کام کو کہتے ہیں۔ جس میں کرنے والے کے قصد کو دخل نہیں ہوتا۔ مثلاً قتل خطا وغیرہ۔ یہی وجہ ہے کہ اس پر قصاص نہیں ہے بلکہ دیت ہے۔

سینات اور معاصی بھی خطایا کے بعد علی حسب الترتیب گناہوں کے مراتب و درجات ہیں اور ان کا تعلق کبائر سے ہے۔ حدیث باب میں ذنوب اور خطایا کا ذکر ہے جو لغت کے اعتبار سے صغائر ہیں۔ باقی رہے سینات اور معاصی، حدیث ان سے ساکت ہے۔

نظر الیہا بعینہ | اشکال۔ حدیث باب میں نظر الیہا اور آگے بطشتہا کی ضمیر کا مرجع خطیئہ ہے جو ایک

۱ - اور ایک توجیہ یہ بھی کی جاتی ہے کہ ایسے مواقع پر علی العموم آپ بعض اسماں کی مفرد خاصیت بیان فرماتے ہیں یعنی دیگر مواقع و عوارض سے قطع نظر وہ اثر جو تھا اس فعل پر مرتب ہوتا ہے۔ مثلاً آپ نے کلمہ طیبہ کا ... مزاج اور خاصیت یوں فرمائی کہ "من قال لا الہ الا اللہ دخل الجنة" مگر یہ ایک شرعی حقیقت ہے کہ دخول جنت تب ہو گا جب دیگر عوارض مواقع اور کبائر نہ ہوں ورنہ دونوں کا مخلوط اثر مرتب ہو گا۔ مراد یہ ہے کہ نہ اولاً سیدھا جنت میں جائے گا اور نہ بوجہ گناہوں کے ہمیشہ جہنم میں رہے گا۔ یہاں بھی وضو کی محض مفرد خاصیت اور اس پر مرتب ہونے والا اثر بتایا گیا ہے کہ وہ انسان کو گناہوں سے پاک کر دیتا ہے۔ مگر شرط یہ ہے کہ متوضی گناہوں پر مصر نہ ہو۔ اور کبائر سے تائب ہو۔ (مرتب)

غیر محسوس چیز ہے نہ تو نظر آسکتی ہے اور نہ اس کا بطش ممکن ہے تو پھر یہاں نظر اور بطش سے تعبیر کرنے کی صحیح مراد کیا ہو سکتی ہے۔

جواب۔ صفت استخدام کے طریقہ سے یہاں ذکر مسبب کا ہے اور مراد سبب ہے۔ اطلاقاً اسم المسبب علی السبب

مبالغہ

اعضاء وضو میں تخصیص عین کی وجہ | عین کو تنقیہ لانے سے اس جانب اشارہ مقصود ہے کہ جب دونوں آنکھوں کی خطائیں معاف ہو سکتی ہیں تو ایک آنکھ کی تو بطریق اولیٰ معاف ہو جاتی ہیں اگر لفظ عین کو مفرد لایا جاتا تو یہ وہم باقی رہتا کہ خدا جانے دونوں کے خطایا بھی معاف ہوں گے یا نہیں۔

سوال۔ گناہ زیادہ تر ہاتھ پاؤں، کان اور لسان سے ہوتے ہیں۔ یہاں حدیث میں آنکھ اور ہاتھوں کے گناہوں کی تخصیص کیوں مذکور ہے۔

جواب۔ حدیث باب میں اختصار ہے۔ مصنف نے بھی عام محدثین حضرات کی طرح مدعا کے اثبات کے لئے حدیث کا ایک حصہ لے کر باقی حصہ چھوڑ دیا ہے۔ یہ اختصار فی الحدیث نہیں بلکہ راوی کا اختصار ہے۔ شرح نجہ اور مقدمہ مشکوٰۃ میں ہے کہ حدیث کا جو حصہ غیر متعلق مع المذکورہ ہو۔ اسے ترک کر دیا جاتا ہے۔ یہی روایت نسائی کے ص ۴۴ پر تفصیل سے مذکور ہے جس میں آنکھوں اور ہاتھوں کے علاوہ دیگر اعضاء و اندام کا بھی تفصیلاً ذکر آیا ہے۔ دوسری بات یہ بھی ہے کہ نظر کی خطایا تمام اعضاء کی خطایا سے کثیر اور سہل ہیں نیز اس جانب بھی اشارہ مقصود ہے کہ وضو کرتے وقت آنکھ کے اندر (جو گویا محل گناہ ہے) پانی داخل نہیں ہو سکتا۔ جب کہ دیگر اعضاء جو ارجح دخل گناہ پر پانی بہ کر گناہوں کو لے بہتا ہے۔ اس حدیث کی اس تصریح سے کہ آنکھ کے اندر پانی نہ پہنچنے کے باوجود بھی اس کے خطایا بہہ جاتے ہیں تو وہ اعضاء جن کو پانی آسانی سے پہنچتا ہے اور اس پر پانی بہتا ہے سے خطایا بطریق اولیٰ بھڑ جاتے ہوں گے۔

مع المار اور آخر قطر المار | ۱۔ اوٹنک کے لئے ہے۔ یعنی راوی کو الفاظ میں شک ہے کہ مع المار کے الفاظ تھے یا مع آخر قطر المار کے الفاظ تھے۔

۲۔ او بمعنی احد الامرین کے ہے اس تو جہیہ کے پیش نظر مراد یہ ہے کہ ایسے گناہ جن کا تعلق اعضاء کے ساتھ ضعیف اور کمزور ہے اور وہ گناہ بھی سہل اور اضعف ہیں وہ تو اول غسل ہی سے وصل جلتے ہیں مگر وہ خطایا جو قوی اٹقل اور سخت ہیں وہ پانی کے آخری قطرہ سے نازل ہو جاتے ہیں۔

۱۔ ان وجہت آخر بعض متر و کا علی اختصارہ اور مضموناً ایہ تامہ فعن داعی اہتمام اترکہ والحققہ (سقدہ مشکوٰۃ)

مستعمل | جب اس حدیث سے یہ معلوم کہ جس پانی سے ہم وضو کرتے ہیں یقیناً اس کے ساتھ گناہ مختلط ہو کر چھڑ جاتے ہیں۔ اب یہ پانی جو وضو کے لئے مستعمل ہوا ہے شرعاً کیا حکم رکھتا ہے اس کے بارہ میں اجمالاً اتنا یاد رکھیں کہ مار مستعمل وہ ہے جس پانی کو تقرب کی نیت سے استعمال کیا جائے (جسے حدیث نے العبد المسلم سے تعبیر کیا ہے) چاہے وضو علی الوضوء کیوں نہ ہو۔ امام اعظم ابو حنیفہ فرماتے ہیں کہ یہ پانی نجس ہے نجاستہ غلیظہ۔ امام ابو یوسف مار مستعمل کو نجاست خفیہ کہتے ہیں۔ جو بقدر ربع ثوب معاف ہے۔ امام محمدؒ سے طاہرہ تغیر ظہور کہتے ہیں۔ امام بخاریؒ طاہرہ و ظہور کا حکم لگاتے ہیں۔

امام اعظم ابو حنیفہؒ کی نظر حد درجہ عمیق ہے۔ آپ تقرب کی نیت سے استعمال ہونے والے پانی کو مار مستعمل کہتے ہیں۔ (بخلاف اس پانی کے جو تنظیف، تطہیر یا تیرید کی غرض سے بغیر نیت تقرب کے استعمال کیا جائے کہ وہ مار مستعمل نہیں ہے) اس سلسلہ میں امام اعظم کا اصل استدلال زیر بحث حدیث سے ہے۔

انسانی بول و براز کیوں ناپاک ہے | امام شعرانیؒ فرماتے ہیں کہ اصل نجس گناہ ہے۔ انسان کا بدن پاک ہے اور طعام بھی۔ لیکن بدن اور طعام اور نظام ہضم کے عمل سے جو چیز (فضلہ) تیار ہوتی ہے وہ ناپاک ہے۔ عقلاً اسے بھی پاک ہونا چاہئے تھا۔ شاید کوئی یہ کہے کہ بدبو اس کے نجس ہونے کی باعث ہے۔ یہ بھی درست نہیں۔ اس سے کہ کسی چیز کے بدبو دار ہونے سے اس کا نجس ہونا لازم نہیں آتا۔ اس لئے امام شعرانیؒ فرماتے ہیں کہ چونکہ اصل نجس گناہ ہے اور گناہ کا عمل قلب ہے جس میں حسد، بغض، تکبر اور کم سے کم غفلت من الذکر تو موجود ہی رہتی ہے اور یہ طعام اندر جا کر اس کے گناہ (جو اصل نجاست ہے) کے ساتھ مختلط متلبس ہو جاتا ہے۔ اس لئے یہ بھی نجس ہو جاتا ہے۔ خاصاً عیاض تمام احناف کا اس بات پر اجماع نقل فرماتے ہیں کہ انبیاء کرام کے بول و براز پاک ہیں اس کی وجہ یہی ہے کہ انبیاء کے قلوب گناہوں سے پاک ہیں اور ان کے طعام کا اختلاط گناہ کے ساتھ آتا نہیں۔

ہمارے پیغمبر صلی اللہ علیہ وآلہ وسلم کے بارے میں عائشہ صدیقہؓ فرماتی ہیں کہ آپ کے بول و براز کو زمین نکل جاتی اور اس جگہ پر عطر کی سی خوشبو محسوس ہوتی۔ حضرت ام امینؓ نے جب آپ کا بول قصداً یا بلا قصد کے پی لیا اور پھر بعد میں آپ کو اطلاع دی تو آپ نے فرمایا۔ خدا تعالیٰ تیرے بدن کے تمام امراض زائل کر دے گا۔ بہر حال آپ کے بول و براز پاک ہیں مگر آپ نے تعلیم امت کے لئے عام حالات میں ان کے ساتھ معاملہ وہی کیا ہے جس کا آپ نے امت کو حکم دیا ہے۔

امام ابو حنیفہ کا قول ان کی | امام اعظم ابو حنیفہؒ بھی یہی فرماتے ہیں کہ جب وضو کرنے سے انسان کے خطایا فراست اور کشف پر مبنی ہے | و ذنوب (جو اصل نجاست ہیں) پانی کے اختلاط سے بہنے لگتے ہیں اور پانی کے ساتھ مختلط ہو جاتے ہیں تو یقیناً پانی کو بھی نجس کر دیتے ہیں۔ جیسے کہ امام اعظم ابو حنیفہ کی ایک مرتبہ کسی آدمی

کے وضو کے دوران اس کے مار مستعمل پرنٹریٹھی تو فرمایا کہ بھائی! ماں باپ کی نافرمانی نہ کرو۔ جب پوچھا گیا کہ حضرت آپ کو کیسے معلوم ہوا؟ تو امام صاحب نے فرمایا کہ مار مستعمل کے اجزا میں والدین کے عاق ہونے (نافرمان) کے اجزا مخلوط نظر آتے ہیں۔

ایسا ہی ایک واقعہ زانی کے ساتھ پیش آیا۔ کہ امام ابوحنیفہ نے مار مستعمل کے اجزا میں زنا کی معصیت کے آثار کو مخلوط دیکھ کر اس کو زنا سے باز رہنے کی تلقین فرمائی۔

پھر بعد میں امام اعظم ابوحنیفہ نے اللہ تعالیٰ سے دعا کی کہ ”مجھ سے اس کشف کا علم تفتح کرے“ وجہ یہ ہے کہ اکرام مسلم ضروری ہے جب کسی انسان کے عیوب تکشف ہوتے رہیں گے تو قلباً جو احترام و اکرام ضروری ہے وہ باقی نہ رہے گا۔ کسی انسان کے عیوب اور گناہ کے معلوم ہونے سے دل میں اس کے لئے محبت کے بجائے کراہیت و نفرت پیدا ہوگی۔

قول مفتی بہ | فتویٰ امام محمد کے قول پر ہے۔ وجہ یہ ہے کہ احکام شریعت کی بنا ظاہر پر ہے اور احکام باطنی امور پر نہیں صادر ہوتے (یعنی وضو کے دوران گناہ کا اختلاط پانی کے ساتھ) اس کا تعلق باطنی اور معنوی امور سے ہے۔ چونکہ اعضا و جوارح پر ظاہر نجاست موجود نہیں ہے۔ اس لئے پانی کے ظاہر ہونے کا حکم لگایا جائے گا۔ جیسا کہ امام محمد کا مسلک ہے۔ مگر یاد رہے کہ بحسب الدلیل بات امام اعظم ابوحنیفہ کی خوب ہے۔ امام بخاری کا یہ مسلک کہ مار مستعمل ظاہر بھی ہے ٹھہر چکی۔ اس وجہ سے کمزور ہے کہ ایسا مسافر جس کے پاس ٹوٹا پانی کا موجود ہو اس کو تیمم کرنا جائز ہے۔ اگر مار مستعمل ٹھہر ہو تو پھر اس کے لئے ہر بار مار مستعمل کو محفوظ کرنے اور پھر اسی سے وضو کرنے کی اجازت ہوتی۔ اور پانی کی موجودگی میں تیمم کے جواز کی کوئی گنجائش نہ ہوتی؟

تعبیر از صفحہ ۲۹

”دائے حمیت اسلامی و دانائے فضائل غیرت ایمانی سلطان بلند اختر یکہ بصیقل تیغ بیدریغ
وزنگ ظلمت شرک بت پرستی وزنگ تیرہ جاہلیہ و بد مستی ماتا دور ترین حدودی اند کشور ہنود
و در شیر بند عبادت غیر اللہ را بیخ کن سلطان محمود غزنوی بت شکن!“

میں نے یہ عبارت اپنی ڈائری میں اس وقت محفوظ کی جب مورخہ ۱۳ اکتوبر ۱۹۶۸ء کو اپنے چچا امجد کے گاؤں اوباکو دیکھنے کے لئے غزنی سے بمیل دور جنوب مغرب میں قندھار جانے والی سڑک پر سفر کرتے ہوئے تقویری ڈیر کے لئے سلطان کے روضہ پیر فاتحہ کے لئے رکا۔ اس عبارت کو پڑھنے کے بعد اپنی تاریخ کے سنہری باب اور روشن اوراق تیزی سے میری آنکھوں کے سامنے گردش کرنے لگے۔ اور آج بھی یہ عبارت میرے لئے ایک بے بہا سرمایہ افغان، پٹھان، پشتون، پشتون انہیں کسی نام سے پکاریے۔ انہوں نے ایک سپر پاور کے خان حریت و حمیت کا ناقابل یقین مظاہرہ کر کے ساری دنیا سے اپنی عظمت کا لوہا منوایا ہے اور اپنی پرانی روایات کو از سر نو زندہ کر دیا ہے۔ انہیں نا سمجھ کہنا اپنی نا سمجھی اور خون کی سردی کا مظاہرہ کرنا ہے۔